



# Shri Govind Guru University, Godhra

(Established Vide Gujarat Act No. 24/2015)

## श्री गोविंद गुरु युनिवर्सिटी, गोधरा

(गुजरात ऐक्टनं. २४/२०१५ द्वारा स्थापित)

नं. એસજીજીયુ/એકેડેમિક/૨૦૨૦/

તા.૨૪/૦૫/૨૦૨૦

### પરિપત્ર : ૨૦૫૫

સંદર્ભ : શિક્ષણ વિભાગ, ગુજરાત સરકારનો તા.૨૪/૦૫/૨૦૨૦ નો ઠરાવ ક્રમાંક:કરન/૧૦૨૦૨૦/૦૬૦૫૨૦૨૦/ખ-૧

શ્રી ગોવિંદ ગુરુ યુનિવર્સિટી દ્વારા ઉપરોક્ત સંદર્ભ દર્શિત ઠરાવ અન્વયે આ યુનિવર્સિટી સંલગ્ન બી.એસસી. અભ્યાસક્રમ ચલાવતી તમામ કોલેજોમાં શૈક્ષણિક વર્ષ ૨૦૨૦-૨૦૨૧ માં પ્રવેશ મેળવવા માંગતા વિદ્યાર્થીઓ માટે તા.૨૫/૦૫/૨૦૨૦ થી ઓનલાઈન પ્રવેશ પ્રક્રિયાનો પ્રારંભ કરવામાં આવે છે. સંબંધિત વિદ્યાર્થીઓએ આ માટે યુનિવર્સિટીની વેબસાઈટ [www.sgggu.ac.in](http://www.sgggu.ac.in) પર ઉપલબ્ધ ઓનલાઈન એડમીશન પોર્ટલમાં જઈ એડમીશન ફોર્મ ભરવાનું રહેશે અને તેની પ્રિન્ટઆઉટ મેળવી તેની સાથે જરૂરી તમામ માર્કશીટ અને પ્રમાણપત્રોની નકલ જોડવાની રહેશે અને તે એડમીશન ફોર્મ સંબંધિત કોલેજ ખાતે જમા કરાવવાનું રહેશે. દરેક વિદ્યાર્થીએ ડોક્યુમેન્ટ વેરીફિકેશ માટે જરૂરી તમામ માર્કશીટ અને પ્રમાણપત્રોની અસલ નકલ સાથે રાખવાની રહેશે (ઘોરણ ૧૨ ની ઓનલાઈન માર્કશીટ માન્ય રહેશે) પરંતુ કોલેજ ખાતે જમા કરાવાવની રહેશે નહીં. દરેક વિદ્યાર્થી પોતાની ઈચ્છા મુજબ એક થી વધુ કોલેજમાં પ્રવેશ માટે ફોર્મ ભરી શકશે પરંતુ તે વિદ્યાર્થીએ દરેક કોલેજ માટે અલગ અલગ ઓનલાઈન ફોર્મ ભરવું પડશે અને સંબંધિત કોલેજ ખાતે જમા પણ કરાવવું પડશે. દરેક વિદ્યાર્થીએ અને વાલીએ સંબંધિત કોલેજ ખાતે એડમીશન ફોર્મની પ્રિન્ટઆઉટ (હાર્ડકોપી) જમા કરાવતી વખતે સોશિયલ ડીસ્ટન્સિંગનું પાલન કરવાનું રહેશે અને કોલેજ દ્વારા સોશિયલ ડીસ્ટન્સિંગ માટે કરાયેલ વ્યવસ્થામાં સહકાર આપવાનો રહેશે.

કા. કુલસચિવ

શ્રી ગોવિંદ ગુરુ યુનિવર્સિટી,  
ગોધરા.

બિડાણ : સંદર્ભ દર્શિત ઠરાવ

પ્રતિ,

- શ્રી ગોવિંદ ગુરુ યુનિવર્સિટી સંલગ્ન બી.એસસી. અભ્યાસક્રમ ચલાવતી કોલેજોમાં શૈક્ષણિક વર્ષ ૨૦૨૦-૨૦૨૧ માં પ્રવેશ મેળવવા માંગતા વિદ્યાર્થીઓ તરફ જાણ તથા જરૂરી કાર્યવાહી સારું.
- શ્રી ગોવિંદ ગુરુ યુનિવર્સિટી સંલગ્ન બી.એસસી. અભ્યાસક્રમ ચલાવતી તમામ કોલેજોના આચાર્યશ્રીઓ તરફ જાણ તથા જરૂરી કાર્યવાહી સારું.

COVID-19 ની મહામારીને અનુલક્ષીને રાજ્યની કોલેજ/યુનિવર્સિટી માટેની પરીક્ષાઓનું આયોજન કરવા, આગામી શૈક્ષણિક વર્ષની પ્રવેશ પ્રક્રિયા અને શૈક્ષણિક કાર્ય શરૂ કરવા બાબત

ગુજરાત સરકાર

શિક્ષણ વિભાગ

ઠરાવ ક્રમાંક: કરન/૧૦૨૦૨૦/૦૬૦૫૨૦૨૦/ખ-૧

સચિવાલય, ગાંધીનગર.

તા. ૨૪/૦૫/૨૦૨૦

આમુખ:

COVID-19 ની મહામારીને નિયંત્રણમાં લાવવા માટે દેશમાં લોકડાઉન જાહેર કરવામાં આવેલ છે. કોરોના વાયરસના સંક્રમણને અટકાવવા માટે ભારત સરકાર અને રાજ્ય સરકાર દ્વારા વખતોવખત માર્ગદર્શક સુચનાઓ આપવામાં આવી છે જેને અનુલક્ષીને સોશિયલ ડિસ્ટન્સીંગની સુચનાઓ પાલન કરવાના હેતુથી હાલમાં કોલેજ/યુનિવર્સિટીનું શૈક્ષણિક કાર્ય હાલમાં સંપૂર્ણપણે બંધ છે. COVID-19 ની મહામારીને ધ્યાને રાખીને કોલેજ/યુનિવર્સિટીઓની પરીક્ષાઓ તેમજ આગામી શૈક્ષણિક વર્ષ માટે પ્રવેશ પ્રક્રિયા અને શૈક્ષણિક કાર્ય શરૂ કરવા સંબંધે U.G.C ના તા.૨૯.૦૪.૨૦૨૦ના પત્રથી માર્ગદર્શક સુચનાઓ પરિપત્રિત કરવામાં આવી છે. આ તમામ હકીકતોને ધ્યાનમાં લઈને ગુજરાત રાજ્યની કોલેજ/યુનિવર્સિટી માટેની પરીક્ષાઓનું આયોજન કરવા અને આગામી શૈક્ષણિક વર્ષ ૨૦૨૦-૨૧ની પ્રવેશ પ્રક્રિયા તથા શૈક્ષણિક કાર્ય શરૂ કરવાની બાબત સરકારશ્રીની વિચારણા હેઠળ હતી.

ઠરાવ:

કાળજીપૂર્વકની વિચારણાના અંતે રાજ્યની કોલેજ/યુનિવર્સિટી માટેની પરીક્ષાઓનું આયોજન કરવા અને આગામી શૈક્ષણિક વર્ષ ૨૦૨૦-૨૧ની પ્રવેશ પ્રક્રિયા તથા શૈક્ષણિક કાર્ય શરૂ કરવા નીચે પ્રમાણેની સુચનાઓ ઠરાવવામાં આવે છે.

EXAMINATION (પરીક્ષા)

૧. યુ.જી.સીની ગાઇડલાઇન પ્રમાણે U.G કોર્સિસ/પ્રોગ્રામ અંગેની ટર્મિનલ/ફાઇનલ સેમિસ્ટર/વર્ષની પરીક્ષાઓ તા.૨૫.૦૬.૨૦૨૦થી લેવાની રહેશે તેમજ P.G કોર્સિસ/પ્રોગ્રામ અંગેની પ્રથમ વર્ષ તથા ટર્મિનલ/ફાઇનલ સેમિસ્ટર/વર્ષની પરીક્ષાઓ તા.૨૫.૦૬.૨૦૨૦થી

લેવાની રહેશે આ પરીક્ષાઓ દરમિયાન માસ્ક, સોશિયલ ડિસ્ટન્સીંગ અને સેનિટાઇઝરનો ઉપયોગ કરવા અંગેની માર્ગદર્શક સુચનાઓનું ચુસ્તપણે પાલન કરવાનું રહેશે.

૨. પરીક્ષાનો સમયગાળો ત્રણ કલાકના બદલે બે કલાકનો રાખવાનો રહેશે. અને જરૂર જણાયે મલ્ટીપલ શિક્ષ્ટમાં પરીક્ષા લેવાની રહેશે. પરીક્ષા લેવાની કામગીરી માટે તાલુકા કક્ષાએ/સ્થાનિક કક્ષાએ પરીક્ષાના કેન્દ્રો ગોઠવવાના રહેશે.

૩. COVID-19 ની મહામારીની પરિસ્થિતિ સામાન્ય ન થાય અને સોશિયલ ડિસ્ટન્સીંગની માર્ગદર્શક સુચનાઓનું પાલન ન કરી શકાય તે સંજોગોમાં ઇન્ટરમિડિએટ સેમિસ્ટર ૨,૪,૬ ના વિદ્યાર્થીઓ માટે ૫૦% ગુણ આંતરિક મૂલ્યાંકનના આધારે અને બાકીના ૫૦% ગુણ તરત અગાઉના(Previous) સેમિસ્ટરના આધારે આપવાના રહેશે. આ યોજનાને Merit Based Progression નામ આપવામાં આવશે. વધુમાં, યુ.જી.સીની ગાઇડલાઇનને ધ્યાને લઈને નીચે પ્રમાણે મૂલ્યાંકન કરી શકાશે.

દાખલા તરીકે યુનિવર્સિટીમાં આંતરિક મૂલ્યાંકનના ૩૦ ગુણ છે તેમાથી વિદ્યાર્થીએ ૨૦ ગુણ મેળવેલ હોય અને તરત અગાઉના(Previous) સેમિસ્ટરના યુનિવર્સિટી પરીક્ષાના ૧૦૦ ગુણમાંથી તે વિદ્યાર્થીએ ૭૦ ગુણ મેળવેલ હોય તેવા કિસ્સામાં નીચે મુજબ માર્કસની ગણતરી કરવાની રહેશે.

આંતરિક મૂલ્યાંકનના ૫૦% ગુણની ગણતરી	કુલ ગુણ ૫૦	આંતરિક મૂલ્યાંકન ૩૦માંથી મળેલ ગુણ દા.ત.૨૦ ગુણ	આંતરિક મૂલ્યાંકનના ૫૦% એટલે $\frac{૨૦}{૩૦}$ ના ૫૦% = $\frac{૫૦ \times ૨૦}{૩૦} = ૩૩.૩૩$ ગુણ
તરત અગાઉના(Previous) સેમિસ્ટરના ૫૦% ગુણની ગણતરી	કુલ ગુણ ૫૦	કુલ ગુણ ૧૦૦માંથી મળેલ ગુણ દા.ત.૭૦ ગુણ	તરત અગાઉના(Previous) સેમિસ્ટરના કુલ ગુણ એટલે કે ૭૦ના ૫૦% = ૩૫ ગુણ
વિદ્યાર્થીને મળવાપાત્ર ગુણ	કુલ ગુણ ૧૦૦		$૩૩.૩૩ + ૩૫ = ૬૮.૩૩$ ગુણ = ૬૮ ગુણ (પૂર્ણાંકમાં ગણતા)

જો પ્રાયોગિક પરીક્ષા લેવામાં આવેલ ન હોય તો તેના ગુણની ગણતરી પણ ઉપર દર્શાવ્યા મુજબ કરવાની રહેશે. જો પ્રાયોગિક પરીક્ષા લેવાઈ ગયેલ હોય તો તે પરીક્ષામાં મેળવેલ ખરેખર ગુણ ધ્યાને લેવાના રહેશે.

(a) અગાઉના સેમિસ્ટર અથવા વર્ષના ગુણ ઉપલબ્ધ ન હોય તેવા સંજોગોમાં જેમાં વાર્ષિક પરીક્ષાઓ યોજાય છે તેવા કિસ્સામાં આંતરિક મૂલ્યાંકનના આધારે ૧૦૦% ગુણાંકન કરવાનું રહેશે.

(b) જો કોઈ વિદ્યાર્થી પોતાના ગ્રેડમાં સુધારો કરવા માંગે તો તે આગામી સેમિસ્ટરમાં તે માટેની લેવાનાર વિશેષ પરીક્ષા આપી શકશે.

(c) ઇન્ટરમિડિએટ સેમિસ્ટર પરીક્ષાઓની આ જોગવાઈ COVID-19ની મહામારીના કારણે ઉદભવેલ પરિસ્થિતિને અનુલક્ષીને માત્ર ચાલુ શૈક્ષણિક વર્ષ ૨૦૧૯-૨૦ માટે જ કરવાની થાય છે.

(d) કોઈ વિષયમાં વિદ્યાર્થી અનુત્તિર્ણ થયેલ હોય તો પણ ચાલુ શૈક્ષણિક વર્ષ ૨૦૧૯-૨૦ માટે તે વિદ્યાર્થીને "Carry Forward" કરીને આગામી સેમીસ્ટરમાં બઢતી આપવાની રહેશે. જે વિષયમાં વિદ્યાર્થી અનુત્તિર્ણ થયેલ હોય કે ગેરહાજર રહેલ હોય તે વિષયમાં તે વિદ્યાર્થીએ જ્યારે પરીક્ષા લેવામાં આવે ત્યારે તે પરીક્ષા આપીને તેમાં ઉત્તિર્ણ થવાનું રહેશે.

(e) જો કોઈ વિદ્યાર્થી પોતાના ગ્રેડ સુધારવા માંગે તો તે વિદ્યાર્થીને વધારાની એક તક ઓક્ટોબર/નવેમ્બરમાં ખાસ પરીક્ષા યોજીને આપવામાં આવશે.

૪. માર્ક્સ જાહેર થયાના દસ દિવસમાં યુનિવર્સિટીએ વિદ્યાર્થી પાસેથી ખાસ પરીક્ષામાં તેઓ ભાગ લેવા માંગે છે કે કેમ તે અંગેનો વિકલ્પ Online Portal માં લેવાના રહેશે. આ બાબતે યુનિવર્સિટીએ Portal ની વ્યવસ્થા કરવાની રહેશે. આ તમામ પ્રક્રિયા યુનિવર્સિટીએ તા.૧૦.૦૬.૨૦૨૦ સુધીમાં પૂર્ણ કરવાની રહેશે.

## II ADMISSION PROCESS (પ્રવેશ પ્રક્રિયા)

૧. ACPC Admission સિવાયના તમામ અભ્યાસક્રમોની પ્રવેશ પ્રક્રિયા તા.૧૫.૦૬.૨૦૨૦થી શરૂ કરવાની રહેશે. પ્રવેશ માટે ઉપલબ્ધ કુલ Seats પૈકી ૯૦% Seats પર હાલમાં પ્રવેશ આપવામાં આવશે, જ્યારે બાકી રહેલી ૧૦% Seats માટે અલાયદી રીતે ઓગષ્ટ-૨૦૨૦ માં CBSE તથા અન્ય બોર્ડના પરિણામો જાહેર થયા બાદ પ્રવેશ પ્રક્રિયા કરવાની રહેશે. આ ૧૦% Seats માં તમામ બોર્ડના વિદ્યાર્થીઓની મેરીટ યાદી બનાવવાની રહેશે અને તેઓને આવરી લેવામાં આવશે.

૨. વિજ્ઞાન પ્રવાહના કોર્સિસમાં પ્રવેશ માટેના ફોર્મ આપવાની પ્રક્રિયા તા.૨૬.૦૫.૨૦૨૦થી યુનિવર્સિટીઓ દ્વારા Online કરવાની રહેશે.

૩. બન્ને તબક્કાના એડમિશનમાં Seats ની ફાળવણીમાં અનામતનો લાભ આપવામાં આવશે; જેમાં SC/ST/OBC ના વિદ્યાર્થીએ રજૂ કરેલ પ્રમાણપત્રને ધ્યાને લઈને પ્રોવિઝનલ એડમિશન આપવામાં આવશે. ત્યારબાદ પ્રથમ સેમિસ્ટર માટેની પરીક્ષાના Admit Card વિદ્યાર્થીને આપવામાં આવે તે પહેલાં જે પ્રમાણપત્ર રજૂ કરાયા હોય તે અંગેના અસલ દાખલાની ખરાઈ યુનિવર્સિટી/કોલેજે કરવાની રહેશે.

૪. EWS/Non Creamy Layer અંગેના દાખલા Online મળી શકે તે માટેની વ્યવસ્થા સામાજિક ન્યાય અને અધિકારીતા વિભાગ દ્વારા ગોઠવવાની રહેશે અને Online દાખલાના આધારે યુનિવર્સિટીઓ દ્વારા પ્રોવિઝનલ એડમિશન આપવામાં આવશે, જેની ખરાઈ પછીથી Physical Document ના આધારે યુનિવર્સિટીએ કરવાની રહેશે.

### III ACADEMIC SESSION (શૈક્ષણિક સત્ર)

૧. સેમેસ્ટર ૩, ૫ અને ૭ નું શૈક્ષણિક કાર્ય તા.૨૧.૦૬.૨૦૨૦થી શરૂ કરવામાં આવશે. શરૂઆતમાં શૈક્ષણિક કાર્ય Online પદ્ધતિથી કરવામાં આવશે. COVID-19 ની મહામારીની પરિસ્થિતિ નિયંત્રણમાં આવે અને સમગ્રપણે પરિસ્થિતિ અનુકૂળ જણાય ત્યારબાદ જ Physical Classes ચલાવવામાં આવશે. U.G/P.G ના સેમેસ્ટર ૧ ના શૈક્ષણિક સત્ર તા.૦૧.૦૮.૨૦૨૦ થી શરૂ કરવામાં આવશે.

૨. ACPC કોર્સિસમાં સમાવાયેલ અભ્યાસક્રમો માટે તા.૩૦.૦૭.૨૦૨૦ના રોજ GUJCET લેવામાં આવશે તેને ધ્યાને લઈને પ્રવેશ માટેનું કેલેન્ડર ગોઠવવામાં આવશે.

૩. COVID-19 દરમિયાન પરીક્ષાઓ અને શૈક્ષણિક પ્રવૃત્તિઓને લગતી વિદ્યાર્થીઓની ફરિયાદો/મુંઝવણોના નિવારણ માટે જરૂરી સહાય પુરી પાડવા માટે દરેક યુનિવર્સિટીએ એક અલાયદા 'સેલ'ની રચના કરવાની રહેશે અને તે 'સેલ' અંગે બહોળી પ્રસિધ્ધિ કરીને વિદ્યાર્થીઓને અસરકારક રીતે જાણકારી આપવાની રહેશે.

ગુજરાતના રાજ્યપાલશ્રીના હુકમથી અને તેમના નામે

રોનક મહેતા

( રોનક મહેતા )

નાયબ સચિવ

શિક્ષણ વિભાગ

પ્રતિ,

- નામદાર રાજ્યપાલશ્રીના સચિવશ્રી, રાજભવન, ગાંધીનગર
- માન.મુખ્યમંત્રીશ્રીના અંગત સચિવશ્રી, સચિવાલય, ગાંધીનગર

- માન.નાયબ મુખ્યમંત્રીશ્રીના અંગત સચિવશ્રી, સચિવાલય, ગાંધીનગર
- માન. મંત્રીશ્રી (શિક્ષણ)ના અંગત સચિવશ્રી, સચિવાલય, ગાંધીનગર
- માન. રા.ક.મંત્રીશ્રીના અંગત સચિવશ્રી, સચિવાલય, ગાંધીનગર
- અગ્રસચિવશ્રી, શિક્ષણ વિભાગ, સચિવાલય, ગાંધીનગર.
- અગ્રસચિવશ્રી, સામાજિક ન્યાય અને અધિકારીતા વિભાગ, સચિવાલય, ગાંધીનગર.
- નિયામકશ્રી, ઉચ્ચ શિક્ષણની કચેરી, ડૉ. જીવરાજ મહેતા ભવન. ગાંધીનગર
- નિયામકશ્રી, ટેકનિકલ શિક્ષણની કચેરી, કર્મયોગી ભવન, ગાંધીનગર
- વાઇસ ચાન્સેલરશ્રીઓ, તમામ સરકારી યુનિવર્સિટીઓ.
- તમામ સરકારી/બિનસરકારી અનુદાનિત/ખાનગી કોલેજો(ઉચ્ચ શિક્ષણ નિયામકશ્રીની કચેરી મારફત)
- સીલેક્ટ ફાઇલ